

॥ ఓం నమో వేంకటేశాయ ॥

20.10.2023 - శుక్రవారం (105వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

మారుతీద్య పదాభ్యాయ మార మాతృ ప్రియా య చ ।

మారుతాయామ లభ్యాయ శ్రీనివాసాయ తే నమః ।

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణా నల నిధాన పవిత్ర గర్భం

శ్రీ వ్యాస సూత శుక శౌనక శంకు యుక్తం.

సత్కార పూర్వ చిర సేవన లభ్య భావం

జ్ఞానారణిం మథత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు

డా. పి.వి.ఎస్.ఎన్. మారుతి గార్లచే...

# శ్రీమద్భాగవతం

తృతీయస్కంధః

అథ శ్రీమద్భాగవతే పారమహంస్యాం సంహితాయాం తృతీయ స్కంధే ప్రథమోఽ ధ్యాయః

శ్రీశుక ఉవాచ

ఏవమేతత్పురా పృష్టో మైత్రేయో భగవాన్ కిల  
క్షత్త్రా వనం ప్రవిష్టేన త్యక్త్వా స్వగృహమృద్ధిమత్

॥ 3-1-1 ॥

యద్వా అయం మంత్రకృద్వో భగవానఖిలేశ్వరః  
పౌరవేంద్రగృహం హిత్వా ప్రవివేశాత్మసాత్మతం

॥ 3-1-2 ॥

రాజోవాచ

కుత్ర క్షత్తుర్భగవతా మైత్రేయేణాస సంగమః  
కదా వా సహ సంవాదః ఏతద్వర్ణయ నః ప్రభో

॥ 3-1-3 ॥

న హ్యల్పార్థోదయస్తస్య విదురస్యామలాత్మనః  
తస్మిన్ వరీయసి ప్రశ్నః సాధువాదోపబృంహితః

॥ 3-1-4 ॥

సూత ఉవాచ

స ఏవమృషివర్యోఽయం పృష్టో రాజ్ఞా పరీక్షితా  
ప్రత్యాహ తం సుబహువిత్ప్రీతాత్మా శ్రూయతామితి

॥ 3-1-5 ॥

శ్రీశుక ఉవాచ

యదా తు రాజా స్వసుతానసాధూన్  
పుష్టన్నధర్మేణ వినష్టదృష్టిః  
భ్రాతుర్యవిష్టస్య సుతాన్ విబంధూన్  
ప్రవేశ్య లాక్షాభవనే దదాహ

॥ 3-1-6 ॥

యదా సభాయాం కురుదేవదేవ్యాః  
కేశాభిమర్శం సుతకర్మ గర్హ్యం  
న వారయామాస నృపః స్నుషాయాః  
స్వాప్నైర్హరంత్యాః కుచకుంకుమాని

॥ 3-1-7 ॥

ద్యూతే త్వధర్మేణ జితస్య సాధోః  
సత్యావలంబస్య వనాగతస్య  
న యాచతోఽదాత్సమయేన దాయం  
తమో జుషాణో యదజాతశత్రోః

॥ 3-1-8 ॥

యదా చ పార్థప్రహితః సభాయాం  
జగద్గురుర్యాని జగాద కృష్ణః  
న తాని పుంసామమృతాయనాని  
రాజోరు మేనే క్షతపుణ్యలేశః

॥ 3-1-9 ॥

యదోపహాతో భవనం ప్రవిష్టో  
మంత్రాయ పృష్టః కిల పూర్వజేన  
అథాహ తన్మంత్రదృశాం వరీయాన్  
యన్మంత్రిణో వైదురికం వదంతి

॥ 3-1-10 ॥

అజాతశత్రోః ప్రతియచ్ఛ దాయం  
తితిక్షతో దుర్విషహం తవాగః  
సహానుజో యత్ర వృకోదరాహిః  
శ్వసన్ రుషా యత్త్వమలం బిభేషి

॥ 3-1-11 ॥

పార్థాంస్తు దేవో భగవాన్ముకుందో  
గృహీతవాన్ సక్షితిదేవదేవః  
ఆస్తే స్వపుర్యాం యదుదేవదేవో  
వినిర్జితాశేషనృదేవదేవః

॥ 3-1-12 ॥

స ఏష దోషః పురుషద్విడాస్తే  
గృహాన్ ప్రవిష్టో యమపత్యమత్యా  
పుష్టాసి కృష్టాద్విముఖో గతశ్రీః  
త్యజాశ్వశైవం కులకౌశలాయ

॥ 3-1-13 ॥



వ్రతాని చేరే హరితోషణాని

॥ 3-1-19 ॥

ఇత్థం వ్రజన్భారతమేవ వర్షం  
కాలేన యావద్గతవాన్ప్రభాసం

తావచ్ఛశాస క్షితిమేకచక్రా

మేకాతపత్రామజితేన పార్థః

॥ 3-1-20 ॥

తత్రాథ శుశ్రావ సుహృద్విసమ్మిం

వనం యథా వేణుజవహ్నిసంశ్రయం

సంస్పర్థయా దగ్ధమథానుశోచన్

సరస్వతీం ప్రత్యగియాయ తూష్ణీం

॥ 3-1-21 ॥

తస్యాం త్రితస్యోశనసో మనోశ్చ

పుథోరథాగ్నేరసితస్య వాయోః

తీర్థం సుదాసస్య గవాం గుహస్య

యచ్ఛ్రాద్ధదేవస్య స ఆసిషేవే

॥ 3-1-22 ॥

అన్యాని చేహ ద్విజదేవదేవైః

కృతాని నానాఽఽయతనాని విష్ణోః

ప్రత్యంగముఖ్యాంకితమందిరాణి

యద్దర్శనాత్మష్టమనుస్మరంతి

॥ 3-1-23 ॥

తతస్త్వతివ్రజ్య సురాష్ట్రమృద్ధం

సౌవీరమత్స్యాన్ కురుజాంగలాంశ్చ

కాలేన తావద్యమునాముపేత్య

తత్రోద్ధవం భాగవతం దదర్శ

॥ 3-1-24 ॥

స వాసుదేవానుచరం ప్రశాంతం

బృహస్పతేః ప్రాక్తనయం ప్రతీతం

ఆలింగ్య గాఢం ప్రణయేన భద్రం

స్వానామపుచ్చద్భగవత్ప్రజానాం

॥ 3-1-25 ॥

కచ్చిత్పురాణౌ పురుషౌ స్వనాభ్య

పాద్యానువృత్త్యేహ కిలావతీర్ణౌ

ఆసాత ఉర్వాః కుశలం విధాయ

కృతక్షణౌ కుశలం శూరగేహే

॥ 3-1-26 ॥

కచ్చిత్కురూణాం పరమః సుహృన్నో

భామః స ఆస్తే సుఖమంగ శౌరిః

యో వై స్వసూణాం పితృవద్దదాతి

వరాన్ వదాన్యో వరతర్పణేన

॥ 3-1-27 ॥

కచ్చిద్వరూథాధిపతిర్యదూనాం

ప్రద్యుమ్న ఆస్తే సుఖమంగ వీరః

యం రుక్మిణీ భగవతోఽభిలేభే

ఆరాధ్య విప్రాన్ స్మరమాదిసర్గే

॥ 3-1-28 ॥

కచ్చిత్సుఖం సాత్వతవృష్ణిభోజ

దాశార్థకాణామధిపః స ఆస్తే

యమభ్యషించచ్చతపత్రనేత్రో

నృపాసనాశాం పరిహృత్య దూరాత్

॥ 3-1-29 ॥

కచ్చిద్ధరేః సౌమ్య సుతః సదృక్షః

ఆస్తేఽగ్రణీ రథినాం సాధు సాంబః

అసూత యం జాంబవతీ వ్రతాధ్య

దేవం గుహం యోంబికయా ధృతోఽగ్రే

॥ 3-1-30 ॥

క్షేమం స కచ్చిద్యుయుధాన ఆస్తే

యః ఫాల్గునాల్లబ్ధధనూరహస్యః

లేభేంజసాధోక్షజసేవయైవ

గతిం తదీయాం యతిభిర్గురాపాం

॥ 3-1-31 ॥

కచ్చిద్బుధః స్వస్త్వనమీవ ఆస్తే  
శ్వఫలృపుత్రో భగవత్ప్రపన్నః  
యః కృష్ణపాదాంకితమార్గపాంసు  
ప్యచేష్టత ప్రేమవిభిన్నదైర్యః

॥ 3-1-32 ॥

కచ్చిచ్ఛివం దేవకభోజపుత్ర్యాః  
విష్ణుప్రజాయా ఇవ దేవమాతుః  
యా వై స్వగర్భేణ దధార దేవం  
త్రయీ యథా యజ్ఞవితానమర్థం

॥ 3-1-33 ॥

అపిస్విదాస్తే భగవాన్సుఖం వో  
యః సాత్వతాం కామదుఘోఽనిరుద్ధః  
యమామనంతి స్మ హ శబ్దయోనిం  
మనోమయం సత్త్వతురీయతత్త్వం

॥ 3-1-34 ॥

అపిస్విదన్యే చ నిజాత్మదైవ  
మనన్యవృత్త్యా సమనువ్రతా యే  
హృదీకసత్యాత్మజచారుదేష్ట  
గదాదయః స్వస్తి చరంతి సౌమ్య

॥ 3-1-35 ॥

అపి స్వదోర్భ్యాం విజయాచ్యుతాభ్యాం  
ధర్మేణ ధర్మః పరిపాతి సేతుం  
దుర్యోధనోఽతప్యత యత్సభాయాం  
సామ్రాజ్యలక్ష్మ్యా విజయానువృత్త్యా

॥ 3-1-36 ॥

కిం వా కృతాఘేష్వఘమత్యమర్షీ  
భీమోఽహివద్దీర్ఘతమం వ్యముంచత్  
యస్యాంఘ్రిపాతం రణభూర్న సేహే  
మార్గం గదాయాశ్చరతో విచిత్రం

॥ 3-1-37 ॥

కచ్చిద్యశోధా రథయూథపానాం  
గాండీవధన్వోపరతారిరాస్తే  
అలక్షితో యచ్ఛరకూటగూఢో  
మాయాకిరాతో గిరిశస్తుతోష

॥ 3-1-38 ॥

యమావుతస్వితనయౌ పృథాయాః  
పార్థై ర్భృతౌ పక్షుభిరక్షిణీవ  
రేమాత ఉద్దాయ మృధే స్వరిక్థం  
పరాత్సుపర్ణావివ వజ్రివక్త్రాత్

॥ 3-1-39 ॥

అహౌ పృథాపి ధ్రియతేఽర్భకార్థే  
రాజర్షివర్యేణ వినాపి తేన  
యస్త్యేకవీరోధిరథో విజిగ్యే  
ధనుర్ద్వితీయః కకుభశ్చతస్రః

॥ 3-1-40 ॥

సౌమ్యానుశోచే తమధఃపతంతం  
భ్రాత్రే పరేతాయ విదుద్రుహే యః  
నిర్యాపితో యేన సుహృత్స్వపుర్యాః  
అహం స్వపుత్రాన్సమనువ్రతేన

॥ 3-1-41 ॥

సోహం హరేర్మర్త్యవిడంబనేన  
దృశో నృణాం చాలయతో విధాతుః  
నాన్యోపలక్ష్మః పదవీం ప్రసాదాత్  
చరామి పశ్యన్ గతవిస్మయోఽత్ర

॥ 3-1-42 ॥

నూనం నృపాణాం త్రిమదోత్పథానాం  
మహీం ముహుశ్చాలయతాం చమూభిః  
వధాత్రప్రపన్నార్షిజిహీర్షయేశో  
ఽప్యపైక్షతాఘం భగవాన్కురూణాం

॥ 3-1-43 ॥

అజస్య జన్మోత్పథనాశనాయ  
కర్మాణ్యకర్తుర్గ్రహణాయ పుంసాం  
నన్వన్యథా కోఽర్హతి దేహయోగం  
పరో గుణానాముత కర్మతంత్రం

॥ 3-1-44 ॥

తస్య ప్రపన్నాఖిలలోకపానా  
మవస్థితానామనుశాసనే స్వే  
అర్థాయ జాతస్య యదుష్వజస్య  
వార్తాం సఖే కీర్తయ తీర్థకీర్తేః

॥ 3-1-45 ॥

ఇతి శ్రీమద్భాగవతే పారమహంస్యాం సంహితాయాం తృతీయస్కంధే ప్రథమోఽధ్యాయః

---

అథ శ్రీమద్భాగవతే పారమహంస్యాం సంహితాయాం తృతీయస్కంధే ద్వితీయోఽధ్యాయః

### శ్రీశుక ఉవాచ

ఇతి భాగవతః పృష్టః క్షత్త్రా వార్తాం ప్రియాశ్రయాం  
ప్రతివక్తుం న చోత్సేహ ఔత్కంఠ్యాత్స్మారితేశ్వరః

॥ 3-2-1 ॥

యః పంచహాయనో మాత్రా ప్రాతరాశాయ యాచితః  
తన్నైచ్ఛద్రచయన్యస్య సపర్యాం బాలలీలయా

॥ 3-2-2 ॥

స కథం సేవయా తస్య కాలేన జరసం గతః  
పృష్టో వార్తాం ప్రతిబ్రూయాద్భర్తుః పాదావనుస్మరన్

॥ 3-2-3 ॥

స ముహూర్తమభూత్తాష్ఠీం కృష్ణాంక్రిమిసుధయా భృశం  
తీవ్రేణ భక్తియోగేన నిమగ్నః సాధు నిర్భృతః

॥ 3-2-4 ॥

పులకోద్భిన్నసర్వాంగో ముంచన్మీలద్భృశా శుచః  
పూర్ణార్థో లక్షితస్తేన స్నేహప్రసరసంఘతః

॥ 3-2-5 ॥

శనకైర్భగవల్లోకాన్ములోకం పునరాగతః  
విమృజ్య నేత్రే విదురం ప్రత్యాహోద్ధవ ఉత్స్యుయన్

॥ 3-2-6 ॥

ఉద్ధవ ఉవాచ

కృష్ణద్యుమణినిమ్లాచే గీర్ణేష్వజగరేణ హ

కిం ను నః కుశలం బ్రూయాం గతశ్రీషు గృహేష్వహం || 3-2-7 ||

దుర్భగో బత లోకో\_యం యదవో నితరామపి

యే సంవసంతో న విదుర్హరిం మీనా ఇవోడుపం || 3-2-8 ||

ఇంగితజ్ఞాః పురుప్రోధా ఏకారామాశ్చ సాత్త్వతాః

సాత్త్వతామృషభం సర్వే భూతావాసమమంసత || 3-2-9 ||

దేవస్య మాయయా స్ఫుష్టాః యే చాన్యదసదాశ్రితాః

భ్రామ్యతే ధీర్న తద్వాక్యైః ఆత్మన్యస్తాత్మనో హరౌ || 3-2-10 ||

ప్రదర్శ్యాతప్తతపసామవిత్పప్తదృశాం నృణాం

ఆదాయాంతరధాద్యస్తు స్వబింబం లోకలోచనం || 3-2-11 ||

యన్మర్త్యలీలౌపయికం స్వయోగ

మాయాబలం దర్శయతా గృహీతం

విస్మాపనం స్వస్య చ సౌభగర్థేః

పరం పదం భూషణభూషణాంగం || 3-2-12 ||

యద్ధర్మసూనోర్భత రాజసూయే

నిరీక్ష్య దృక్ష్వస్త్రయనం త్రిలోకః

కార్త్యేన చాద్యేహ గతం విధాతు

రర్వాక్ష్మతౌ కౌశలమిత్యమన్యత || 3-2-13 ||

యస్యానురాగప్లుతహాసరాస

లీలావలోకప్రతిలబ్ధమానాః

వ్రజస్త్రియో దృగ్భిరనుప్రవృత్త

ధియో\_వతస్థుః కిల కృత్యశేషాః || 3-2-14 ||

స్వశాంతరూపేష్వితరైః స్వరూపై  
రభ్యర్థమానేష్వనుకంపితాత్మా  
పరావరేశో మహదంశయుక్తో  
హ్యాజోఽపి జాతో భగవాన్ యథాగ్నిః

॥ 3-2-15 ॥

మాం ఖేదయత్యేతదజస్య జన్మ  
విడంబనం యద్వసుదేవగేహే  
వ్రజే చ వాసోఽరిభయాదివ స్వయం  
పురాద్భ్రవాత్సీద్యదనంతవీర్యః

॥ 3-2-16 ॥

దునోతి చేతః స్మరతో మమైతత్  
యదాహ పాదావభివంద్య పిత్రోః  
తాతాంబ కంసాదురుశంకితానాం  
ప్రసీదతం నోఽకృతనిష్ఠతీనాం

॥ 3-2-17 ॥

కో వా అముష్యాంఘ్రిసరోజరేణుం  
విస్మర్తుమీశీత పుమాన్విజిఘ్రున్  
యో విస్ఫురద్రూఢవిటపేన భూమేః  
భారం కృతాంతేన తిరశ్చకార

॥ 3-2-18 ॥

దృష్టా భవద్భిర్ను రాజసూయే  
చైద్యస్య కృష్ణం ద్విషతోఽపి సిద్ధిః  
యాం యోగినః సంస్పృహయంతి సమ్యక్  
యోగేన కస్తద్విరహం సహేత

॥ 3-2-19 ॥

తథైవ చాన్యే నరలోకవీరాః  
య ఆహవే కృష్ణముఖారవిందం  
నేత్రైః పిబంతో నయనాభిరామం  
పార్థాస్త్రపూతాః పదమాపురస్య

॥ 3-2-20 ॥

స్వయం త్వసామ్యాతిశయస్త్ర్యధీశః

స్వారాజ్యలక్ష్మణః ౨ ౨ ప్తసమస్తకామః

బలిం హరద్భిశ్చిరలోకపాలైః

కిరీటకోట్యేడితపాదపీఠః

॥ 3-2-21 ॥

తత్తస్య కైంకర్యమలం భృతాన్నో

విగ్లాపయత్యంగ యదుగ్రసేనం

తిష్ఠన్నిషణ్ణం పరమేష్ఠిధిష్ఠ్యే

న్యబోధయద్దేవ నిధారయేతి

॥ 3-2-22 ॥

అహో బకీ యం స్తనకాలకూటం

జిఘాంసయాపాయయదప్యసాధ్యే

లేభే గతిం ధాత్ర్యుచితాం తతో ౨ న్యం

కం వా దయాలుం శరణం వ్రజేమ

॥ 3-2-23 ॥

మన్యే ౨ సురాన్భాగవతాంస్త్ర్యధీశే

సంరంభమార్గాభినివిష్టచిత్తాన్

యే సంయుగే ౨ చక్షత తార్షల్లపుత్రమ్

అంసే సునాభాయుధమాపతంతం

॥ 3-2-24 ॥

వసుదేవస్య దేవక్యాం జాతో భోజేంద్రబంధనే

చిక్రీర్షుర్భగవానస్యాః శమజేనాభియాచితః

॥ 3-2-25 ॥

తతో నందవ్రజమితః పిత్రా కంసాద్విభిభ్యతా

ఏకాదశసమాస్తత్ర గూఢార్చిః సబలో ౨ వసత్

॥ 3-2-26 ॥

పరీతో వత్సపైర్వత్సాన్ చారయన్వహరద్విభుః

యమునోపవనే కూజద్విజసంకులితాంఘ్రిపే

॥ 3-2-27 ॥

కౌమారీం దర్శయంశ్చేష్టాం ప్రేక్షణీయాం ప్రజౌకసాం  
రుదన్నివ హసన్ముగ్ధబాలసింహావలోకనః

॥ 3-2-28 ॥

స ఏవ గోధనం లక్ష్మ్యా నికేతం సితగోవుషం  
చారయన్ననుగాన్గోపాన్ రణద్వేణురరీరమత్

॥ 3-2-29 ॥

ప్రయుక్తాన్ భోజరాజేన మాయినః కామరూపిణః  
లీలయా వ్యనుదత్తాంస్తాన్ బాలః క్రీడనకానివ

॥ 3-2-30 ॥

విపన్నాన్విషపానేన నిగృహ్య భుజగాధిపం  
ఉత్థాప్యోపాయయద్గావః తత్తోయం ప్రకృతిస్థితం

॥ 3-2-31 ॥

అయాజయద్గోసవేన గోపరాజం ద్విజోత్తమైః  
విత్తస్య చోరుభారస్య చికిర్షన్ సద్వ్యయం విభుః

॥ 3-2-32 ॥

వర్షతీంద్రే వ్రజః కోపాత్ భగ్నుమానేఽతివిహ్వలః  
గోత్రలీలాతపత్రేణ త్రాతో భద్రానుగృహ్ణతా

॥ 3-2-33 ॥

శరచ్ఛశికరైర్మృష్టం మానయన్ రజనీముఖం  
గాయన్ కలపదం రేమే స్త్రీణాం మండలమండనః

॥ 3-2-34 ॥

ఇతి శ్రీమద్భాగవతే పారమహంస్యాం సంహితాయాం తృతీయస్కంధే ద్వితీయోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

---